

‘पूरा यूक्रेन हमारा है?’

सेंट पीटर्सबर्ग इंटरनैशनल इकोनॉमिक फोरम के समारोह में पुतिन ने यूक्रेन की अखंडता को चुनौती ही नहीं दी, बल्कि उसे मिटा दिया

-सुकुमार साह-
-राष्ट्रदूत दिल्ली ब्यूरो-

नई दिल्ली, 24 जून। युद्ध के अब तक के सबसे भड़काऊ बयानों में से एक में, रूस के राष्ट्रपति व्लादिमीर पुतिन ने सेंट पीटर्सबर्ग अंतर्राष्ट्रीय आर्थिक मंच पर अपने मंत्रमुग्ध श्रोताओं के सामने यह घोषणा की: “पूरा यूक्रेन हमारा है।” यह कोई यूं ही दिया गया भड़काऊ बयान नहीं था। यह एक भयंकर संकेत था, रूस की साम्राज्यवादी महत्वाकांक्षा के औपचारिक रूप से विस्तार का, जिसे ऐतिहासिक नियति के आवरण में छिपाकर पेश किया गया और यह बयान जिस आत्मविश्वास के साथ दिया गया, वह सिहरन पैदा करने वाला था। पुतिन का यह बयान केवल राष्ट्रवादी नारा नहीं था, बल्कि यह विस्तृत रूस के प्रति उनकी गहरी वैचारिक प्रतिबद्धता की दर्शाता है और उनका यह यकीन इस गणना पर आधारित है कि वैश्विक स्थिति अब उनके पक्ष में निर्णायक रूप से झुक गई है।

पुतिन ने यह घोषणा करते हुए कि “रूस और यूक्रेन एक ही राष्ट्र हैं,” के साथ साम्राज्यवादी नारा “जहाँ एक रूसी सैनिक पैर रखता है, वह हमारा है,” दिया, इस प्रकार न केवल यूक्रेन की क्षेत्रीय अखंडता को चुनौती दी, बल्कि अपने देशवासियों की नज़रों में

- पुतिन ने यह वक्तव्य देने का समय व स्थान बहुत सोच समझकर चुना है। ट्रंप के सत्ता में आने के बाद, अमेरिकी नेतृत्व में गठित टॉस्क फोर्स का अब विघटन सा हो गया है और विश्व का ध्यान इजरायल-ईरान युद्ध पर केन्द्रित है। अतः रूस ने मौके का पूरा लाभ लेने का सोचा है। पुराने सोवियत यूनियन का आकार पाने के लिए।

- पुतिन के लिये युद्ध केवल भूमि हथियाने के लिए नहीं है, बल्कि अपनी सभ्यता व ऐतिहासिक पहचान को मजबूत करने के लिए है।

- पुतिन ने यूक्रेन को अपना पड़ोसी नहीं बताया, बल्कि सोवियत साम्राज्य का टूटा हुआ अंग बताया, जिसे पुनः “मेन बोडी” से जोड़ना है।

यूक्रेन की क्षेत्रीय एकता व अखंडता को मिटा भी दिया। इसके बाद जो तालियों की गड़गड़ाहट हुई, वह कोई स्वाभाविक स्वीकृति नहीं थी; यह एक ऐसे सिस्टम में व्याप्त सहमति थी, जहाँ पुतिन के शब्द राजनीति शास्त्र बन चुके हैं।

यूएस के नेशनल सिन्योरिटी जर्नल में छपे एक आलेख के अनुसार, शांति वार्ता की जो बची-खुची उम्मीदें थीं, वे अब पूरी तरह से समाप्त हो सकती हैं। तुर्की में चल रही वैक चैनल वार्ता अब नाकाम हो सकती है, क्योंकि मॉस्को अपना रुख कठोर कर रहा है, और कीव, जैसी कि उम्मीद थी, अपनी संप्रभुता से समझौता करने से इनकार करता है। पुतिन ने सार्थक उद्देश्यपूर्ण कूटनीति में शामिल होने से इंकार कर

दिया है, हालाँकि पहले उन्होंने यूक्रेनी राष्ट्रपति वोलोडिमिर ज़ेलेंस्की से मिलने के संकेत दिए थे। उनका रुख अब डोनेट्स्क और ज़ापोरिज़्जिया में जारी सैन्य हमलों से और कठोर हो गया है। हालाँकि, सबसे ज्यादा जिस बात ने लोगों को चौंका दिया, वह थी पुतिन की अप्रत्यक्ष परमाणु धमकी, कि अगर यूक्रेन द्वारा कथित “डर्टी बम” इस्तेमाल किया जाता है तो। हालाँकि ऐसे दावों का आधार नहीं है, लेकिन पुतिन ने परमाणु हमले की धमकी का वही खेल दोहराया। कीव ने इस आरोप को खारिज करते हुए इसे एक और प्रोपेगैंडा कारा दिया, जो सैन्य आक्रमण को सही उद्धारने के लिए रूस की पुरानी रणनीति का हिस्सा है।

पुतिन का बयान जितना भड़काऊ

है, उसका समय उतना ही रणनीतिक है, ट्रम्प के वाइट हाउस लौटने के बाद, यूक्रेन में अमेरिकी की भूमिका नगण्य हो गई है। रॉयटर्स के अनुसार, कभी मॉस्को पर दबाव डालने के लिए जो एक टास्क फोर्स गठित की गई थी, उसे चुपचाप भंग कर दिया गया है। बाइडन-काल के पश्चिमी गठबंधन की एकजुटता अब बिखर चुकी है और जब पूरे विश्व का ध्यान इजरायल-ईरान संघर्ष की ओर केंद्रित है, तो रूस को अपने लिए मौका नज़र आ रहा है।

यह क्षण केवल यूक्रेन के बारे में नहीं है। पुतिन की वाणी और कार्यवाहियाँ एक बहुत व्यापक महत्वाकांक्षा को दर्शाती हैं और वह है, पूर्व सोवियत क्षेत्र में रूसी दबदबे को (शेष अंतिम पृष्ठ पर)

स्कूल व्याख्याता-कोच भर्ती परीक्षा में सुप्रीम कोर्ट का दखल से इंकार

जयपुर, 24 जून। सुप्रीम कोर्ट ने स्कूल व्याख्याता एवं कोच स्कूल शिक्षा प्रतियोगी परीक्षा-2024 में दखल से इनकार करते हुए आरपीएससी को तय कार्यक्रम के अनुसार परीक्षा कराने को मंजूरी दी है। वहीं, सुप्रीम कोर्ट ने इस परीक्षा कार्यक्रम को यूजीसी-नेट जून 2025 परीक्षा से टकराव के आधार पर चुनौती देने वाली एसएलपी भी

- ये परीक्षाएँ आरपीएससी के तय कार्यक्रम के अनुसार होंगी।

निस्तारित कर दी है। जस्टिस केवी विश्वनाथन और जस्टिस एन कोटेश्वर सिंह की खंडपीठ ने ये आदेश मामले में दायर 17 विशेष अनुमति याचिकाओं पर सुनवाई करते हुए दिए।

एसएलपी में सुप्रीम कोर्ट से आग्रह किया था कि इस भर्ती परीक्षा का कार्यक्रम यूजीसी की 25 जून से 29 जून 2025 तक होने वाली नेट परीक्षा से टकरा रहा है। ऐसे में परीक्षा कार्यक्रम को पुनः निर्धारित किया जाए। एसएलपी (शेष अंतिम पृष्ठ पर)

कुछ जारी नहीं किया जा रहा है, जो एक आतंकवादी देश है। मसूद अजहर, हाफिज सईद, दाऊद इब्राहिम जैसे (शेष अंतिम पृष्ठ पर)

‘अमेरिका की “ट्रैवल एडवायज़री” भारत के लिए अपमानजनक है’

कांग्रेस ने सवाल उठाया, इस अपमान पर मोदी सरकार चुप क्यों है?

-जाल खंबाता-
-राष्ट्रदूत दिल्ली ब्यूरो-

नई दिल्ली, 24 जून। कांग्रेस प्रवक्ता सुप्रिया श्रीनेत ने मंगलवार को भारत यात्रा के विषय में अमेरिका द्वारा दी गई सलाह (एडवाइज़री) को लेकर मोदी सरकार की चुप्पी पर तीखा हमला किया।

उन्होंने एक प्रेस कॉन्फ्रेंस में कहा कि सचचाई यह है कि अमेरिका ने भारत के लिए लेवल-2 की यात्रा सलाह जारी की है और खासतौर पर अपनी महिलाओं को, दुष्कर्म के अनेक मामलों का हवाला देते हुये, अकेले भारत यात्रा न करने की सलाह दी है। इसके साथ ही, अमेरिका ने साफ तौर पर कहा है कि भारत में विभिन्न प्रकार के अपराध, हिंसा की घटनाएँ और आतंकवादी हमले हो सकते हैं और अमेरिकी अधिकारियों को भारत आने से पहले ले सरकार से अनुमति लेना जरूरी होगा।

श्रीनेत ने जोर देते हुये कहा कि

लालू निर्विरोध

राजद अध्यक्ष

निर्वाचित

पटना, 24 जून। राष्ट्रीय जनता दल (राजद) प्रमुख लालू प्रसाद यादव को 13वीं बार पार्टी का राष्ट्रीय अध्यक्ष निर्विरोध चुना गया है।

राजद के राष्ट्रीय निर्वाचन अधिकारी रामचंद्र पूर्वे ने मंगलवार को पटना में संवाददाताओं को बताया कि अध्यक्ष पद के लिए यादव ही एकमात्र उम्मीदवार थे और नामांकन वापसी की

- लालू प्रसाद यादव 13वीं बार राष्ट्रीय जनता दल के अध्यक्ष चुने गए हैं।

निर्धारित 15 घंटे की समय-सीमा के भीतर किसी अन्य उम्मीदवार ने नामांकन दाखिल नहीं किया। इसके साथ ही, उनकी निर्विरोध ताजपोशी की अधिसूचना जारी कर दी गई है।

पूर्वे ने कहा कि यादव को निर्वाचन का आधिकारिक प्रमाण पत्र 05 जुलाई को पटना में आयोजित होने वाली पार्टी (शेष अंतिम पृष्ठ पर)

उदयपुर में फ्रांसीसी महिला पर्यटक के साथ दुष्कर्म

उदयपुर, 24 जून (का.सं)। पर्यटन नगरी उदयपुर को एक और घटना ने शर्मशार किया है, जिसमें एक फ्रांसीसी महिला पर्यटक के साथ दुष्कर्म का मामला सामने आया है। यह घटना शहर के बड़गांव थाना क्षेत्र में सोमवार देर शाम घटित हुई है, जब युवती एक कैफे में पार्टी के लिए गई थी।

जानकारी के अनुसार, कैफे में उसकी मुलाकात एक स्थानीय युवक से हुई, जिसने पहले दोस्ती का नाटक किया और फिर उसे अपने किराए के मकान में ले जाकर उसके साथ दुष्कर्म किया। फिलहाल पीड़िता खतरे से बाहर है और निजी अस्पताल में उसका इलाज

- फ्रांसीसी युवती को एक युवक कैफे में चल रही पार्टी से शहर दिखाने का झाँसा देकर अपने अपार्टमेंट में ले गया और उसके साथ दुष्कर्म किया।

चल रहा है, जबकि आरोपी फरार है। थानाधिकारी पूरण सिंह राजपुरोहित ने बताया कि युवती और युवक की मुलाकात एक कैफे में हुई थी। पार्टी के दौरान युवक ने युवती से बातचीत की और बाहर चलकर शहर का सुंदर नजारा दिखाने का झाँसा दिया। इसी बहाने वह उसे अपने अपार्टमेंट में ले गया। वहां जब युवती ने युवक के साथ गले लगने से इंकार किया तो उसने (शेष अंतिम पृष्ठ पर)

‘संस्कृत को करोड़ों रूपए और दक्षिण भारतीय भाषाओं को घड़ियाली आँसू’

तमिलनाडु के मुख्यमंत्री ने एक बार फिर भाषा के मुद्दे पर मोदी सरकार की तीखी आलोचना की

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 24 जून। तमिलनाडु के मुख्यमंत्री एम.के. स्टालिन ने आज भाषा के मुद्दे को लेकर मोदी सरकार पर जबरदस्त हमला बोला तथा कहा कि सरकार संस्कृत के लिए धनराशि आवंटन में उदासीन बरत रही है और तमिल तथा अन्य दक्षिण भारतीय भाषाओं के लिए कृपणता से काम ले रही है। वित्तीय आवंटन के अंतर से भाजपा का घोर पक्षपात उजागर हो गया है।

स्टालिन यहीं नहीं रुके। उन्होंने भाजपा सरकार पर आरोप लगाया कि वह तमिल की समृद्ध विरासत एवं प्राचीन धरोहर को नष्ट एवं समाप्त करने की निरन्तर कोशिश करती आ रही है। उन्होंने जोर देते हुए कहा कि तमिल, जिन्हें अपना स्वाभिमान सर्वाधिक प्रिय है, अपने राज्य को कभी दिल्ली से

- स्टालिन ने कहा कि मोदी ने तमिलनाडु दौरे पर और यहाँ तक कि युनाइटेड नेशनल में भी कहा कि, तमिल प्राचीनतम भाषाओं में से एक है, पर वास्तव में केन्द्र सरकार का तमिल भाषा के प्रति रुख पक्षपातपूर्ण है।

- स्टालिन ने आरोप लगाया कि मदुरै के कीलडी गॉव में यह भी उत्खनन और लोहे के उद्गम से संबंधित रिपोर्ट को केन्द्र सरकार नकार रही है। स्टालिन ने कहा कि रिपोर्ट से स्पष्ट है कि लौह युग का उद्गम तमिलनाडु में हुआ था, पर, केन्द्र सरकार इस पर प्रश्नचिन्ह लगा रही है।

शासित नहीं होने देंगे।

मुख्यमंत्री ने एक्स पर लिखा कि “संस्कृत को करोड़ों मिलते हैं और दक्षिण भारतीय भाषाओं को घड़ियाली आँसुओं के अलावा कुछ नहीं मिलता।” उन्होंने मोदी सरकार पर कीलडी की खुदाई रिपोर्ट और लोहे की प्राचीनता

संबंधी रिपोर्ट को जानबूझकर अमान्य करने का आरोप लगाया, जो यह घोषणा करती है कि लोहे का युग तमिलनाडु से शुरू हुआ था।

उन्होंने एक्स पर लिखा, सारा पैसा संस्कृत के लिए है, तमिल के लिए प्यार का झूठा दिखावा है। उन्होंने एक मीडिया

रिपोर्ट का हवाला दिया, जिसमें संस्कृत के लिए भारी वित्तीय मदद का उल्लेख है, जबकि तमिल और अन्य दक्षिणी भाषाओं और उड़िया, जो कि प्राचीन एवं शास्त्रीय भाषाएँ हैं, के लिए वित्तीय आवंटन नगण्य है।

तमिल को 2004 में शास्त्रीय भाषा घोषित किया गया था, जबकि संस्कृत को यह दर्जा इसके एक साल बाद 2005 में दिया गया था। इसके बाद कन्नड़, तेलुगु, मलयालम और उड़िया ने भी इस प्रतिष्ठित वर्ग में स्थान पाया। लेकिन इन भाषाओं के विकास के लिए आवंटन से स्पष्ट रूप से संस्कृत के पक्ष में झुकाव साफ दिखाई देता है, क्योंकि संस्कृत को अधिकतम राशि मिली है।

संस्कृत के प्रचार-प्रसार के लिए, केन्द्र सरकार ने 2014-15 से 2024-25 तक के दस वर्षों में 2532.59 करोड़ रूपये खर्च किए, जो (शेष अंतिम पृष्ठ पर)

महाराष्ट्र सरकार

ने मंत्रियों को

आइपैड दिए

मुंबई, 24 जून। महाराष्ट्र सरकार ने मंगलवार को घोषणा की कि उसने ‘कागज रहित’ प्रशासन की दिशा में कदम बढ़ाते हुए अपने सभी मंत्रियों को ‘आईपैड’ उपलब्ध करा दिया है, ताकि वे अपने नियमित आधिकारिक कार्य कुशलतापूर्वक कर सकें।

राज्य सरकार के सूत्रों के अनुसार, मंत्रियों को राज्य के सूचना प्रौद्योगिकी

- कागज रहित कामकाज को प्रोत्साहन देने के लिए यह कदम उठाया गया है।

विभाग द्वारा आईपैड का प्रभावी ढंग से उपयोग करने के बारे में जानकारी दी गई और प्रत्येक मंत्री को डिवाइस और उनके आधिकारिक ईमेल खातों के पासवर्ड सहित लॉगिन आईडी भी दिए गए।

सूत्रों ने बताया कि अब कैबिनेट एजेंडा, नोट्स और पिछली बैठकों के (शेष अंतिम पृष्ठ पर)

विचार बिन्दु

केवल आत्मज्ञान ही हृदयात्मा को सच्चा आनंद प्रदान करता है। –रामतीर्थ

आधी सदी पहले के आपातकाल को याद रखना अब भी जरूरी

राष्ट्रपति ने आपातकाल की घोषणा कर दी है। घबराने की कोई बात नहीं है। प्रधानमंत्री इंदिरा गांधी ने 26 जून 1975 की सुबह ‘ऑल इंडिया रेडियो’ पर देशवसियों के नाम संदेश में कहा। इस खबर को सुनने वाले उतने ही बेखबर थे, जितने कि श्रीमती गांधी के मंत्रीमंडल के सदस्य। मंत्रीमंडल को आपातकाल लगाने की सूचना प्रधानमंत्री के आकाशवाणी स्टूडियो जाने के लिए रवाना होने से कुछ समय पहले ही दी गई। आपातकाल की घोषणा पर राष्ट्रपति फखरुद्दीन अली अहमद ने पिछली 25 जून की रात ही हस्ताक्षर कर दिए थे जिसके तुरंत बाद, देश भर के अखबारों के दफ्तरों की बिजली सप्लाई काट दी गई और 26 जून को भी फटने से पहले, देश भर में सैकड़ों राजनीतिक नेताओं, कार्यकर्ताओं और सामाजिक तथा मजदूर संगठनों के लोगों को घरों से उठा लाकर जेल में डाल दिया गया। आधी सदी पहले हुआ यह घटनाक्रम भारतीय लोकतंत्र के काले अध्याय के रूप में जाना जाता है। देश में 21 महीने तक चले आपातकाल को दुःस्वप्न मान कर भुला दिये जाने के लिए अब भी लोग तैयार नहीं हैं, क्योंकि वे देश की संसदीय प्रक्रिया को दबाते हुए अपना लोकतांत्रिक भाग्य किसी एक व्यक्ति के हाथों सौंपने के खतरों को याद रखना चाहते हैं। “जो काम इंदिरा गांधी ने आपातकाल लगा कर एक झटके में किया, आज वे सभी काम धीरे-धीरे कानून बदल कर किए जा रहे हैं,” यह कथन केवल किसी राजनैतिक विचारधारा की आलोचना नहीं, बल्कि लोकतंत्र के स्वरूप और उसकी आत्मा पर गहरी चिंता की अभिव्यक्ति है। 1975 में जहां अभिव्यक्ति की स्वतंत्रता, नागरिक अधिकार, न्यायपालिका की स्वतंत्रता और प्रेस की आज़ादी को कुचल दिया गया वहीं नियंत्रण और दमनात्मक प्रवृत्तियां धीरे-धीरे ‘कानूनी सुधारों’ और ‘राष्ट्रीय हित’ के नाम पर वापस आती दिख रही हैं। आपातकाल में जो किया गया वह तानाशाही मानी गई। आज जब उसी प्रकार के नियंत्रण संवैधानिक प्रक्रिया के तहत लागू किए जा रहे हैं। आपातकाल के पीछे भी संवैधानिक वैधता थी तो आज भी सब कुछ कानूनी वैधता की आड़ में होता है। डिजिटल मीडिया पर नियंत्रण, निगरानी कानूनों का विस्तार, गोपनीयता के अधिकारों की अनदेखी, जानकारी के अधिकार का कानून कमजोर किया जाना, असहमति जताने वालों पर राजद्रोह या यूएपीए जैसे कठोर कानूनों का प्रयोग, बुलडोजर न्याय – ये सभी कदम आपातकाल की ही पुनरावृत्ति जैसे हैं क्योंकि कानूनों का प्रभाव उस भावना से होता है जिससे वे क्रियान्वित किए जाते हैं।

पचास साल पहले आपातकाल का लक्ष्य अंतरिक अशांति को नियंत्रित करना बताया गया था। इंदिरा गांधी ने तब इसे राष्ट्रीय हित में कठोर कदम बताते हुए उसे मुख्य रूप से तीन आधारों पर उचित ठहराया था। पहला था जयप्रकाश नारायण द्वारा शुरू किया गया आंदोलन, जो उनके मुताबिक, भारत की सुरक्षा और लोकतंत्र खतरे में डाल रहा था। दूसरा उनका मानना था कि तेजी से आर्थिक विकास और वृत्तियों के उत्थान के लिए काम में कानून और संवैधानिक प्रावधान बाधा डाल रहे थे। तीसरे, उन्होंने विदेशी शक्तियों के हस्तक्षेप की बात की और कहा कि वे भारत को अस्थिर और कमजोर कर सकती हैं। वास्तव में आपातकाल उस प्रक्रिया की परिणति थी जो 1973 में शुरू हुई थी। इस प्रक्रिया में एक प्रमुख कारक जयप्रकाश नारायण का सक्रिय राजनीति में फिर से उपरना था, जो भारतीय युवकों को एकजुट करने वाले सम्पूर्ण क्रांति आंदोलन के प्रणेता बने। वे काफी समय से सक्रिय राजनीति से दूर विनोबा भावे के सर्वोदय आंदोलन में समर्पित भाव से लगे थे। देश में बढ़ते राजनीतिक प्रष्टाचार और बिगड़ती आर्थिक स्थिति तथा शैक्षिक मानकों में भयावह गिरावट और परीक्षाओं में होने वाली गड़बड़ियों से आम लोगों की बेचनी के चलते वे सरकार विरोधी आंदोलन से जुड़ते चले गये और प्रतिरोध के प्रतीक बन गये। आपातकाल लागू होने की भूमिका बने का एक बड़ा सबब 12 जून का इलाहाबाद हाईकोर्ट का वह निर्णय भी बना जिसमें इंदिरा गांधी का राय बरेली से निर्वाचन रद्द कर दिया गया था। वह फैसला इंदिरा गांधी के विरुद्ध उभर रहे जन आक्रोश की ताबूत में अंतिम कील साबित हुआ। इस अदालती निर्णय ने विपक्ष के इंदिरा गांधी के प्रधानमंत्री पद से स्तौर्तिकी मांग को नैतिक धार दे दी। उस माहौल में इंदिरा गांधी के हाथ मजबूत करने के लिए 18

“जो काम इंदिरा गांधी ने आपातकाल लगा कर एक झटके में किया, आज वे सभी काम धीरे-धीरे कानून बदल कर किए जा रहे हैं,” यह कथन केवल किसी राजनैतिक विचारधारा की आलोचना नहीं, बल्कि लोकतंत्र के स्वरूप और उसकी आत्मा पर गहरी चिंता की अभिव्यक्ति है।

के लिए राष्ट्रव्यापी आंदोलन खड़ा करने का निर्णय हुआ। जयप्रकाश नारायण ने इस आंदोलन में सम्मिलित होने की स्वीकृति दे दी। विपक्षी दलों ने 25 जून को दिल्ली के रामलीला मैदान में एक बड़ी रैली का आयोजन किया। जिसमें लोगों का उत्साह साफ नज़र आ रहा था। रैली में मोरारजी देसाई, नानाजी देशमुख, जॉर्ज फर्नांडीज, मदनलाल खुराना आदि नेताओं के भाषण हुए। समापन के भाषण में जयप्रकाश नारायण ने सभा में मौजूद लोगों से प्रश्न किया, “देश में नैतिक मूल्यों की पुनर्स्थापना करने के लिए यदि जेल जाना पड़े तो मौन-कीन जाने के लिए तैयार हैं?” सभी ने हाथ खड़े किए। जेपी ने पांच सदस्यों की लोक संघर्ष समिति की घोषणा की। इसके अध्यक्ष थे मोरारजी भाई देसाई और सचिव नानाजी देशमुख। इस रैली में जयप्रकाश नारायण एक नये नेतृत्व के रूप में सामने आये।

उसी रात इंदिरा गांधी, राष्ट्रपति फखरुद्दीन अली अहमद से संविधान के अनुच्छेद 352 के तहत देश में आपातकाल लगाने वाले अध्यादेश पर हस्ताक्षर कराने के लिए राष्ट्रपति भवन गईं। राष्ट्रपति ने केन्द्रीय मंत्रीमंडल की पीठ पीछे लाये गये अध्यादेश पर 25 जून की रात पाँने बारह बजे हस्ताक्षर कर कर दिए। बाद में दिन उगते समय मंत्रियों को बुलाकर मंत्रीमंडल की बैठक की गई जिसमें राष्ट्रपति को भेजे जाने वाले उस प्रस्ताव के अनुमोदन पर सबसे हस्ताक्षर करवाये गये जिस पर राष्ट्रपति पहले ही हस्ताक्षर कर चुके थे और देश में आपातकाल लागू हो चुका था। देश में संविधान सम्मत आंतरिक आपातकाल लगाने का सुझाव देने वाले थे पश्चिम बंगाल के मुख्यमंत्री सिद्धार्थ शंकर रे, जो स्वयं बड़े विधिवेत्ता थे। इमरजेंसी लगाने के पीछे इंदिरा गांधी के नेतृत्व को मिलने वाली चुनौती प्रमुख थी। इसी कारण इंदिरा गांधी पर तानाशाह होने की तोहमत हमेशा के लिए चम्सा हो गई। 21 महीने लंबे आपातकाल के दौरान सरकार ने कई बार संविधान में संशोधन किये, जिसमें राष्ट्रपति, उपराष्ट्रपति, प्रधानमंत्री और स्पीकर के पदों के लिए चुनाव को अदालतों की जांच से परे रखना और संविधान की प्रस्तावना में समाजवादी, धर्मनिरपेक्ष और अखंडता शब्द शामिल करना शामिल था। विभिन्न कानूनों में संशोधनों ने शक्ति संतुलन को केंद्र के पक्ष में कर दिया और उच्च न्यायपालिका की शक्तियों को कम कर दिया। आपातकाल लागू होने के बाद 1975 में 26 अध्यादेश जारी किए गए, जबकि 1976 में 16 अध्यादेश लागू गए। 1977 में, आपातकाल समाप्त होने से पहले, छह अध्यादेश जारी किए गए।

पचास साल पहले के काल और वर्तमान में एक फ़र्क जरूर है कि आज कमी की जगह इफ़रत की अर्थव्यवस्था है, जिसमें मध्यमवर्ग सुख है। यही वर्ग है जो प्रतिरोध की आवाज़ बनता है। यह वर्ग उत्पादन क्षेत्र का मजदूर या छोटा किसान नहीं है बल्कि वह सेवा क्षेत्र में बुद्धिवां छूटे वाली युवा पीढ़ी है। गरीबी है किन्तु देश की आर्थिक स्थिति बेहतर है। बाज़ार खूब सजे हुए है जहां चीजों की कोई किल्लत नहीं है। गरीबी नहीं मिटी है। गरीबों को सीधा राशन और पैसा देकर उन्हें संतुष्ट रखा जा रहा है। महत्वपूर्ण विधेयक बिना पर्याप्त बहस के पारित किए जा रहे हैं, मुख्य धारा के मीडिया का एक बड़ा वर्ग सरकारी प्रवक्ता जैसा व्यवहार कर रहा है। न्यायपालिका पर भी सवाल उठ रहे हैं। यह सब लोकतंत्र के लिए ख़ुश संकेत नहीं हैं। लोकतंत्र केवल चुनाव तक सीमित नहीं होता, वह जनता के अधिकारों, संस्थाओं की स्वायत्तता, असहमति के अधिकार और जवाबदेही की प्रवित्र प्रणाली से संचालित होता है। यदि इन मूल तत्वों को धीरे-धीरे खत्म कर दिया जाए, तो लोकतंत्र केवल कागज़ी ढांचा रह जाता है, जिसकी आत्मा मर चुकी होती है। इंदिरा गांधी के आपातकाल का जनता ने प्रतिरोध सड़कों पर नहीं मतदान केंद्रों पर जाकर किया। परन्तु आज लगता है प्रतिहार करना कठिन है, क्योंकि बहुमत और लोकप्रियता ऐसा नशा होती है जो किसी भी नेता को बहक जाने का आधार देती है। राजनीति का स्वरूप भी बदल गया है। चुनावों में पार्टियों के उम्मीदवार अब आला कमाने में तय करती हैं। इसलिए यह समय आधी सदी पहले के आपातकाल को याद करने का ही नहीं, बल्कि आगे के लिए चेतेने और सचेत रहने का है। जैसा कि तब जयप्रकाश नारायण ने इंदिरागांधी को पत्र लिख कर कहा था कृपया उन नींवों को नष्ट न करें जिन्हें हमारे पुरखों ने, जिनमें एक महान पिता भी शामिल हैं, रखी थी। आपकी एक महान परंपरा, महान मूल्य और एक कार्यशील लोकतंत्र विरासत में मिला है। इन सबको फिर से एक साथ लाने में बहुत समय लगेगा। यही बात आज भी प्रासंगिक है।

–अतिथि संपादक, राजेन्द्र बोडा (वरिष्ठ पत्रकार एवं विश्लेषक)

राशिफल

बुधवार 25 जून, 2025

आषाढ़ मास, कृष्ण पक्ष, अमावस्या, बुधवार, विक्रम संवत् 2082, मृगशिरा नक्षत्र दिन 10:41 तक, गंड योग प्रातः 6:00 तक, नाग करण सार्य 4:02 तक, चन्द्रमा आज मिथुन राशि में संचार करेगा।

ग्रह स्थिति: सूर्य-मिथुन, चन्द्रमा-

मिथुन, मंगल-सिंह, बुध-कर्क, गुरु-मिथुन, शुक्र-मेघ, शनि-मीन, राहु-कुम्भ, केतु-सिंह राशि में।

आज सवार्थ सिद्धि योग सूर्योदय से दिन 10:41 तक है। आज

आषाढ़ी अमावस्या, देव पितृकाया अमावस्या है।

श्रेष्ठ चौघड़िया: लाभ-अमृत सूर्योदय से 9:04 तक, शुभ 10:46

से 12:29 तक, चर 3:54 से 5:37 तक, लाभ 5:37 से सूर्यास्त तक।

राहूकाल: 12:00 से 1:30 तक। सूर्योदय 5:38, सूर्यास्त 7:20



मेघ

परिवार में मन को प्रसन्न करने वाले संदेश प्राप्त होंगे। आर्थिक मामलों में परिचितों से सहयोग मिल सकता है। घर-परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



तुला

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बरने लगेगे। व्यावसायिक परेशानियां दूर होने लगेगी। धार्मिक स्थान की यात्रा संभव है।



वृष

आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक कार्यों में प्रगति होगी। व्यावसायिक आय में वृद्धि होगी।



वृश्चिक

चन्द्रमा अष्टम भाव में शुभ नहीं है। शुभ कार्यों में परेशानी हो सकती है। आवश्यक कार्यों में विलम्ब हो सकता है। नवीन कार्यों को टालना ठीक रहेगा।



मिथुन

व्यावसायिक कार्यों में व्यस्तता बनी रहेगी। व्यावसायिक कार्य योजना का क्रियान्वयन होगा। अटके हुए कार्य बनने लगेंगे। आर्थिक मामलों में संतुलन बना रहेगा।



धनु

परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। अटका हुआ धन प्राप्त होगा।



कर्क

व्यक्तिगत परेशानियों के कारण मन में अस्तेय बना रहेगा। आज अगमल कार्यों में समय खराब हो सकता है। घर-गृहस्थी के खर्चों में वृद्धि होगी। स्वास्थ्य का ध्यान रखें।



मकर

विवादित मामलों से राहत मिल सकती है। अटके हुए कार्य बनने लगेगे। नवीन कार्य योजना का क्रियान्वयन होगा। व्यावसायिक स्थिति ठीक रहेगी।



सिंह

आर्थिक/वित्तीय मामलों में संतुलन बना रहेगा। आय में वृद्धि होगी। आर्थिक कारणों से अटके हुए कार्य बनने लगेगे। व्यावसायिक कार्यों के संबंध में सकारात्मक आश्वासन प्राप्त होंगे।



कुंभ

परिवार में आपसी ईर्ष्या-वैमनस्यता के कारण परेशानी हो सकती है। खान-पान के कारण स्वास्थ्य खराब हो सकता है। व्यावसायिक संपर्क बनेंगे। आर्थिक स्थिति ठीक रहेगी।



कन्या

व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेगे। व्यावसायिक संपर्क बनेंगे। आर्थिक स्थिति ठीक रहेगी।



मीन

घर-परिवार में अतिथियों का आगमन रहेगा। परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

पूर्वजों की स्मृति का पर्व : आषाढ़ अमावस्या का आध्यात्मिक महत्व

आषाढ़ अमावस्या न केवल पितरों की स्मृति का पर्व है, बल्कि प्रकृति के साथ आत्मा के पुनर्संयोजन का भी अवसर है



रवेता यादव

हर अमावस्या की तिथि हिंदू धर्म में विशिष्ट मानी जाती है। लेकिन आषाढ़ अमावस्या का स्थान विशेष है। यह न केवल पितरों की स्मृति का पर्व है,

बल्कि प्रकृति के साथ आत्मा के पुनर्संयोजन का भी अवसर है। वर्ष 2025 में यह तिथि 25 जून, बुधवार को आ रही है और इस दिन को लेकर धार्मिक जनमानस में विशेष उत्साह देखा जाता है। आषाढ़ मास की यह अमावस्या वर्षा ऋतु के आरंभ की सूचना लेकर आती है। आसमान में गहराते बादल, भूमि की सोंधी गंध और जल के स्पर्श में एक आध्यात्मिक भाव स्वतः जागृत हो जाता है। यह समय केवल बाहा जलवृष्टि का नहीं, बल्कि आंतरिक शुद्धि और आत्मचिंतन का भी अवसर है।

धार्मिक दृष्टिकोण से देखा जाए तो इस दिन पितृ तर्पण का विशेष महत्व है। यह तिथि पितरों के प्रति श्रद्धा प्रकट करने, उनके लिए जल-तिल अर्पण करने और उनकी आत्मा की शांति हेतु प्रार्थना करने का पुण्य अवसर है।

एक कथा के अनुसार, एक निर्धन ब्राह्मण ने इस दिन केवल तुलसीदल और जल से अपने पितरों को तर्पण किया। उसकी भावना इतनी शुद्ध थी कि पिपुगण अत्यंत प्रसन्न हुए और उसे धन, यश और संतान की प्राप्ति हुई। यह कथा हमें बताती है कि तर्पण केवल सामंती से नहीं, बल्कि श्रद्धा और भावना से सफल होता है।

धार्मिक परंपराओं के अनुसार, इस दिन उपवास, गायत्री मंत्र जाप, भगवान विष्णु और शिव का पूजन, तथा दान-पुण्य करना विशेष फलदायी होता है। खासकर काले तिल, जल, वस्त्र, अन्न और छाता का दान गर्भवों और ब्राह्मणों को देना पितरों को प्रसन्न करता है। साथ ही यह समय आध्यात्मिक साधना के लिए भी श्रेष्ठ माना गया है। ध्यान, मोन और आत्मावलोकन से मन शांत होता है और

रवेता यादव वरिष्ठ लेखिका।

एक डिग्री के लिए तो शिक्षक है नहीं और हम बात एक साथ दो डिग्री की करते हैं?

विश्वविद्यालयों में एक साथ दो डिग्रियों को मान्य करना एक प्रगतिशील कदम है जो छात्रों को अधिक लचीलापन और अवसर प्रदान करता है



अशोक कुमार

भारत में विश्वविद्यालयों में एक साथ दो डिग्रियां मान्य होने के नियम को विश्वविद्यालय अनुदान आयोग ने स्वीकृति दे दी है। यह राष्ट्रीय शिक्षा नीति 2020 (2020) के तहत छात्रों को अधिक लचीलापन और बहु-विषयक शिक्षा के अवसर प्रदान करने के उद्देश्य से किया गया है। विश्वविद्यालयों में एक साथ दो डिग्रियों को मान्य करना एक प्रगतिशील कदम है जो छात्रों को अधिक लचीलापन और अवसर प्रदान

करता है। अकादमिक दृष्टिकोण से, यह छात्रों के ज्ञान के क्षितिज को व्यापक करने और उन्हें भविष्य के लिए अधिक तैयार करने की क्षमता रखता है। दोहरी डिग्री का प्रावधान उच्च शिक्षा में एक सकारात्मक बदलाव हो सकता है, लेकिन इसकी सफलता शिक्षकों की कमी, नियुक्ति, फजीवाड़े को रोकने के लिए उठाए गए कदमों पर बहुत निर्भर करेगी। यदि इन चुनौतियों का प्रभावी ढंग से सामना नहीं किया जाता है, तो यह नीति अपने उद्देश्यों को प्राप्त करने में विफल हो सकती है और शिक्षा प्रणाली की विश्वसनीयता को नुकसान पहुंचा सकती है।

भारत में उच्च शिक्षा के सामने शिक्षकों की कमी एक गंभीर और पुरानी समस्या है। ऐसे में जब हम एक साथ दो डिग्रियों की बात करते हैं, तो यह सवाल उठना स्वाभाविक है कि क्या हमारे पास पर्याप्त शिक्षक और संसाधन हैं जो इस नई व्यवस्था को सफलतापूर्वक लागू कर सकें। शिक्षकों

की कमी के बावजूद दोहरी डिग्री की बात करना एक बड़ी चुनौती है। यह दर्शाता है कि नीतिगत सुधारों को लागू करने से पहले जमीनी हकीकत और आवश्यक संसाधनों की उपलब्धता का आकलन करना किना महत्वपूर्ण है।

शिक्षकों की कमी और दोहरी डिग्री: एक विरोधाभास?

मौजूदा कमी: देशभर के कई विश्वविद्यालयों और कॉलेजों में शिक्षकों के पद खाली पड़े हैं। विशेषकर सरकारी संस्थानों में, संकाय की कमी अक्सर गुणवत्तापूर्ण शिक्षा में बाधा डालती है। कुछ विषयों में तो विशेषज्ञ शिक्षकों का अभाव और भी गंभीर होता है।

कार्यभार में वृद्धि: यदि छात्र बड़ी संख्या में दोहरी डिग्री कार्यक्रमों का विकल्प चुनते हैं, तो शिक्षकों पर कार्यभार और भी बढ़ जाएगा। उन्हें एक साथ दो अलग-अलग पाठ्यक्रमों के छात्रों को पढ़ाना, मूल्यांकन करना और मार्गदर्शन देना पड़ सकता है।

विशेषज्ञता का अभाव: एक शिक्षक भले ही अपने मूल विषय में

विशेषज्ञ हो, लेकिन दोहरी डिग्री के तहत दूसरे विषय को पढ़ाने के लिए उसे उस विषय में भी पर्याप्त ज्ञान और विशेषज्ञता की आवश्यकता होगी। यदि ऐसा नहीं होता है, तो दोनों ही डिग्रियों की गुणवत्ता प्रभावित हो सकती है।

संसाधन और ढांचागत कमी: शिक्षकों की कमी के साथ-साथ, कई संस्थानों में पर्याप्त क्लासरूम, प्रयोगशालाएं और अन्य शिक्षण-आधिगम संसाधन भी कम होते हैं। दोहरी डिग्री के लिए इन्हें भी बढ़ाना होगा। निश्चित रूप से, यह भी चिंता बिल्कुल जायज है कि दोहरी डिग्री के प्रावधान से फजी डिग्रियों की संभावना बढ़ सकती है। यह एक गंभीर चुनौती है जिस पर नियामक निकायों, विशेषकर विश्वविद्यालय अनुदान आयोग और विश्वविद्यालयों को गंभीरता से ध्यान देना होगा।

दोहरी डिग्री का प्रावधान की सफलता फजीवाड़े को रोकने के लिए उठाए गए कदमों पर भी बहुत निर्भर करेगी। यदि इन चुनौतियों का प्रभावी ढंग से सामना नहीं किया जाता है, तो

–अशोक कुमार, पूर्व कुलपति कुमायूर, गोरखपुर विश्वविद्यालय, विभागाध्यक्ष राजस्थान विश्वविद्यालय जयपुर

समाजसेवी का मरणोपरांत नेत्रदान कराया

कोटा, (निसं)। शाइन इंडिया फाउंडेशन के जागरूकता अभियान से, अब शोक की घटना होते ही परिवार के सदस्य सबसे पहले दिवंगत के नेत्रदान करवाने का प्रयास करते हैं, जिससे परिवार का शोक कुछ कम हो सके।

सोमवार देर रात राजेंद्र बुक डिपो, भवानीमंडी निवासी, समाजसेवी राजेंद्र नाहर का आकस्मिक निधन हुआ, परिवार के करीबी सदस्य राजेश और आदित्य नाहर ने राजेंद्र के नेत्रदान करवाने के लिए भारत विकास परिषद आदर्श शाखा के सचिव यश नाहर में संस्था शाईन इंडिया फाउंडेशन के शहर संयोजक कमलेश गुप्ता दलाल को देर रात सूचना दी। नेत्रदान के लिए, राजेंद्र की पत्नी शकुंतला देवी, पुत्री श्रद्धा, नम्रता, पुत्र नितिन की सहमति प्राप्त होते ही कोटा से, डॉ.कुलवंत गोड़ ज्योतिरथ से सुबह रवाना हुए और परिवार के सभी सदस्यों के बीच में नेत्रदान की प्रक्रिया को संपन्न किया। राजेंद्र की नेत्रदान प्रक्रिया को परिवार की सभी महिलाओं, बच्चों और उपस्थित रिस्तेदारों ने करीब से देखा। शहर संयोजक कमलेश दलाल ने बताया कि, राजेंद्र का नेत्रदान क्षेत्र का 143 वां नेत्रदान है।



पंडित अनिल शर्मा

मिथुन, मंगल-सिंह, बुध-कर्क, गुरु-मिथुन, शुक्र-मेघ, शनि-मीन, राहु-कुम्भ, केतु-सिंह राशि में।

आज सवार्थ सिद्धि योग सूर्योदय से दिन 10:41 तक है। आज

आषाढ़ी अमावस्या, देव पितृकाया अमावस्या है।

श्रेष्ठ चौघड़िया: लाभ-अमृत सूर्योदय से 9:04 तक, शुभ 10:46

से 12:29 तक, चर 3:54 से 5:37 तक, लाभ 5:37 से सूर्यास्त तक।

राहूकाल: 12:00 से 1:30 तक। सूर्योदय 5:38, सूर्यास्त 7:20



मेघ

परिवार में मन को प्रसन्न करने वाले संदेश प्राप्त होंगे। आर्थिक मामलों में परिचितों से सहयोग मिल सकता है। घर-परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



तुला

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बरने लगेगे। व्यावसायिक परेशानियां दूर होने लगेगी। धार्मिक स्थान की यात्रा संभव है।



वृष

आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक कार्यों में प्रगति होगी। व्यावसायिक आय में वृद्धि होगी।



वृश्चिक

चन्द्रमा अष्टम भाव में शुभ नहीं है। शुभ कार्यों में परेशानी हो सकती है। आवश्यक कार्यों में विलम्ब हो सकता है। नवीन कार्यों को टालना ठीक रहेगा।



मिथुन

व्यावसायिक कार्यों में व्यस्तता बनी रहेगी। व्यावसायिक कार्य योजना का क्रियान्वयन होगा। अटके हुए कार्य बनने लगेंगे। आर्थिक मामलों में संतुलन बना रहेगा।



धनु

परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। अटका हुआ धन प्राप्त होगा।



कर्क

व्यक्तिगत परेशानियों के कारण मन में अस्तेय बना रहेगा। आज अगमल कार्यों में समय खराब हो सकता है। घर-गृहस्थी के खर्चों में वृद्धि होगी। स्वास्थ्य का ध्यान रखें।



मकर

विवादित मामलों से राहत मिल सकती है। अटके हुए कार्य बनने लगेगे। नवीन कार्य योजना का क्रियान्वयन होगा। व्यावसायिक स्थिति ठीक रहेगी।



सिंह

आर्थिक/वित्तीय मामलों में संतुलन बना रहेगा। आय में वृद्धि होगी। आर्थिक कारणों से अटके हुए कार्य बनने लगेगे। व्यावसायिक कार्यों के संबंध में सकारात्मक आश्वासन प्राप्त होंगे।



कुंभ

परिवार में आपसी ईर्ष्या-वैमनस्यता के कारण परेशानी हो सकती है

Diagram illustrating the decomposition of the tensor product of two irreducible representations of $SU(4)$:

- Row 1: $15 \otimes 15 \rightarrow 10 \oplus \bar{10}$
- Row 2: $10 \otimes \bar{10} \rightarrow 1 \oplus 20$

दिनदहाड़े शराब कारोबारी की गोली मारकर हत्या, हमलावर फरार

वारदात के बाद हमलावरों ने सोशल मीडिया पर वीडियो भी वायरल किया

अलवर, (निसं)। अलवर जिले के बानसूर कस्बे के बायपास पर में दिनदहाड़े एक शराब कारोबारी की गोली मारकर हत्या कर दी। हत्या के बाद हमलावर मौके से फरार हो गए। अचानक हुए इस घटनाक्रम से इलाके में अफरा-तफरी मच गई। वहीं पुलिस ने आसपास के क्षेत्र में नाकाबंदी करवाई है। वारदात के बाद हमलावरों ने सोशल मीडिया पर वीडियो भी वायरल किया, जिसमें वह वारदात को वीवीकारते हुए कई अन्य लोगों को भी जान से मारने की धमकी दे रहा है।

पुलिस ने बताया कि मृतक युवक की पहचान बालावास गांव सुनील उर्फ टुल्लू के रूप में हुई है। वह क्षेत्र में एक शराब ठेके का संचालन करता था। जानकारी के अनुसार बायपास पर

वह टेलर की दुकान पर कपड़े लेने आया था। इसी दौरान वहां तीन बाइक पर आए हमलावरों ने अचानक फायरिंग कर दी। वारदात के बाद घायल सुनील को तुरन्त जिला अस्पताल ले जाया गया। वहां डॉक्टरों ने उसे मृत घोषित कर दिया। पुलिस के अनुसार सुनील शराब ठेके का संचालन करता था। जिसके चलते उसकी कई लोगों से रंजिश थी। उस पर पहले भी दो बार फायरिंग हो चुकी थी। फिलहाल पुलिस मामले की जांच कर रही है।

वारदात के बाद सोशल मीडिया पर एक वीडियो वायरल हो रहा है। लगभग दो मिनट के वायरल वीडियो में एक व्यक्ति कार में बैठा नजर आ रहा है। इस व्यक्ति की पहचान कृष्ण



मृतक का फाइल फोटो।

यादव उर्फ पहलवान के रूप में की गई है। वह कह रहा है बानसूर में जो आज गोलीकांड हुआ है, वो हमने

- वीडियो में वारदात को स्वीकारते हुए कई अन्य लोगों को भी जान से मारने की धमकी दी
- बानसूर की इस घटना के वीडियो वायरल होने के बाद लोगों को उदयपुर में हुए कन्हैयालाल हत्याकांड की याद दिला दी

कराया है। वह हमारे विरुद्ध था और जो भी हमारा विरोध करेगा उन सबको मारेंगे। वह बोल रहा है कि मरने वाले से हमारी परसंनल लड़ाई थी, जो बार पहले गोली मारी थी और अब की बार मार ही दिया है। इसके अलावा वह कह रहा है किसी को दिक्कत हो तो वह मैसेज कर दें। हम उसे भी मार देंगे। एक को भी नहीं छोड़ेंगे। वीडियो में वह काफी अपशब्दों का प्रयोग कर

रहा है।

बानसूर की इस घटना के वीडियो वायरल होने के बाद लोगों को राजस्थान के उदयपुर में हुए कन्हैयालाल हत्याकांड की याद दिला दी। जून, 2022 में उदयपुर में टेलर कन्हैयालाल का गला रेत कर आरोपियों ने वीडियो वायरल किया था। बाद में आरोपियों का गिरफ्तार कर लिया गया था।

पांच हजार की रिश्तत लेते ग्राम विकास अधिकारी को पकड़ा

प्रधानमंत्री आवास योजना की राशि खाते में डलवाने के लिए रिश्तत ली

इंगरपुर, (निसं)। भ्रष्टाचार निरोधक ब्यूरो टीम ने मंगलवार को ग्राम पंचायत वागदरी में कार्रवाई करते हुए सचिव को पांच हजार की रिश्तत लेते हुए पकड़ा है।

ग्राम विकास अधिकारी (सचिव) रीतिक पटेल ने प्रधानमंत्री आवास योजना की स्वीकृत राशि खाते में डलवाने के लिए रुपये मांगे थे। इसके लिए 15 हजार की रिश्तत मांगी गई थी। भ्रष्टाचार निरोधक ब्यूरो कार्यालय इंगरपुर की ओर से ग्राम विकास अधिकारी वागदरी के रितिक पटेल को पांच हजार की रिश्तत लेते हुए पकड़ा है। एसीबी के प्रभारी अधिकारी रतनसिंह राजपुरोहित के नेतृत्व में कार्रवाई की गई।

पुलिस निरीक्षक राजेंद्रसिंह ने बताया कि परिवारी भेरा डामोर ग्राम

■ आरएएस प्री. परीक्षा पास होने के बाद मेन का एग्जाम दिया था, एक माह बाद परीवीक्षा काल खत्म हो रहा था

पंचायत वागदरी का रहने वाला था। उसके प्रधानमंत्री आवास योजना में नाम आया था। इसके बाद परिवारी को पटेल की नियुक्ति के रूप में खाते में 15 हजार रुपये भी आए थे। इसके बाद उसकी दूसरी और तीसरी किश्त के लिए ग्राम विकास अधिकारी रितिक पटेल ने रिश्तत की मांग की थी। इसके लिए रिश्तत की राशि 15 हजार तय की गई थी। जिसमें पांच हजार एडवांस और 10 हजार की राशि दूसरी और

तीसरी किश्त आने के बाद तय की गई थी। इस पर परिवारी ने एसीबी में शिकायत की थी। एसीबी की टीम ने रणनीति के तहत तय नियमों के अनुसार वागदरी ग्राम पंचायत में पहुंची, जहां पर ग्राम विकास अधिकारी रितिक पटेल पांच हजार की रिश्तत लेते हुए रंगे हाथों पकड़ा गया।

एसीबी ने नियमानुसार कार्रवाई करते हुए रिश्तत की राशि भी रीतिक पटेल से प्राप्त कर ली। भ्रष्टाचारी रितिक पटेल की नियुक्ति वर्ष 2023 में हुई थी। उसके एक माह बाद परीवीक्षा काल पूर्ण होने वाला था। प्रोबेशन काल में ही रिश्तत लेते हुए पकड़ा गया। मूलतः बिछीवाड़ा पंचायत समिति के ओंटा छोटा गांव का रहने वाला है। उसने आरएएस प्री. परीक्षा उत्तीर्ण कर ली थी। इसी माह आरएएस मुख्य परीक्षा दी थी।

कपड़े की बंद दुकान में आग लगी

श्रीमाधोपुर, (निसं)। शहर के सुराणी बाजार में स्थित एक बंद कपड़े की दुकान में अचानक आग लग गई। बताया जा रहा है कि दुकान में रखी एलईडी के अचानक फटने से आग भड़की, जिससे आसपास रखे कपड़े और साड़ियां जलकर राख हो गईं। अलसुबह आगजनी की यह घटना उस समय सामने आई जब एक राहगीर ने दुकान से धुआं निकलता देखा और तुरंत दुकान मालिक को सूचना दी। मालिक मौके पर दौड़ते हुए पहुंचा और दुकान का शटर खोलते ही अंदर घना धुआं फैला हुआ मिला। एलईडी पूरी तरह जली हुई थी और उसके आसपास रखे कई कपड़े अधजले मिले। तत्काल पानी डालकर आग पर काबू पा लिया गया, जिससे बड़ा हादसा टल गया।

करंट से डॉ. रवि शर्मा की मौत का मामला: मानवाधिकार आयोग ने नोटिस जारी किया

कॉलेज प्रशासन ने चीफ वार्डन सहित तीन कर्मचारियों को पद से हटाया

उदयपुर, (कासं)। आरएनटी मेडिकल कॉलेज के पीजी हॉस्टल में रेजिडेंट डॉक्टर रवि शर्मा की मौत मामले में कॉलेज प्रशासन ने चीफ वार्डन सहित तीन कर्मचारियों को पद से हटा दिया है, लेकिन रेजिडेंट डॉक्टरों का आक्रोश कम नहीं हुआ है। उनका कहना है कि यह मात्र प्रशासनिक खानापूर्ति है और निलंबन जैसी ठोस कार्रवाई की आवश्यकता है। वहीं घटना की संवेदनशीलता को देखते हुए राजस्थान मानवाधिकार आयोग ने मामले का

स्वतः संज्ञान लेते हुए कार्रवाई शुरू कर दी है। आयोग ने आरएनटी मेडिकल कॉलेज के प्रिंसिपल, एसएमएस मेडिकल कॉलेज जयपुर के प्रिंसिपल, उदयपुर जिला कलेक्टर नमित मेहता, एसपी योगेश गोयल और राजस्थान मेडिकल काउंसिल के रेजिस्ट्रार को नोटिस जारी कर तथ्यात्मक रिपोर्ट मांगी है। अब ये सभी अधिकारी आयोग को पूरे घटनाक्रम की विस्तृत जानकारी देंगे।

प्रकरण को लेकर कॉलेज प्राचार्य डॉ. विपिन माथुर ने सोमवार देर रात

आदेश जारी कर हॉस्टल चीफ वार्डन नरेंद्र बंसल, वरिष्ठ सहायक हीरालाल पालीवाल और कर्मचारी वीरेंद्र को उनके पदों से हटाते हुए प्रशासन भवन में उपस्थिति देने का निर्देश दिया। लेकिन रेजिडेंट्स का आरोप है कि इतनी गंभीर घटना के बाद भी ये सिर्फ पोस्टिंग बदलना मात्र है न कि कोई दंडात्मक कार्रवाई। रेजिडेंट्स की हड़ताल मंगलवार को छठे दिन में प्रवेश कर गई है। इस दौरान उन्होंने कॉलेज परिसर में शोक सभा का आयोजन

किया, जिसमें डॉ.रवि शर्मा को श्रद्धांजलि अर्पित की गई। रेजिडेंट यूनियन के संयुक्त सचिव डॉ. आशीष महंत के अनुसार प्रशासन ने अब तक अपनी गलती स्वीकार नहीं की। रवि की मौत सिर्फ हादसा नहीं सिस्टम की विफलता है। शोक सभा के बाद रेजिडेंट्स ने नुककड़ नाटक प्रस्तुत कर पूरे घटनाक्रम को जन सामान्य के सामने लाने का प्रयास किया। इसके साथ ही उन्होंने भूख हड़ताल शुरू करने की भी घोषणा की है।

चार लाख की स्मैक के साथ आरोपी गिरफ्तार



सीमलिया पुलिस टीम ने स्मैक सहित आरोपी को पकड़ा।

कोटा, (निसं)। सीमलिया पुलिस टीम ने इलाके में गश्त के दौरान कार्रवाई करते हुए अवैध मादक पदार्थ 20 ग्राम स्मैक सहित आरोपी को गिरफ्तार किया है। पकड़ी गई स्मैक का अन्तर्राष्ट्रीय बाजार में कीमत करीब चार लाख रुपये है।

ग्रामीण पुलिस अधीक्षक सुजीत शंकर ने बताया कि मादक पदार्थ तकरी एवं तस्करो की धरपकड़ के लिये पुलिस द्वारा लगातार अभियान चलाये जा रहे है। ग्रामीण एसपी ने बताया कि पुलिस उप अधीक्षक राजेश ढाका के सुपरविजन में सीमलिया थाने के उपनिरीक्षक थानाधिकारी सुरेश कुमार शर्मा के नेतृत्व में टीम का गठन कर अवैध मादक पदार्थ तकरी एवं लिपत अपराधियों की गिरफ्तारी हेतु निर्देशित

किया हुआ था। ग्रामीण एसपी ने बताया कि सीमलिया थाने के उपनिरीक्षक थानाधिकारी सुरेश कुमार शर्मा मय जाब्ता इलाके में गश्त के दौरान सीमलिया बायपास गुरुद्वारे के पास पहुंचे तो एक व्यक्ति पुलिस टीम को देखकर भागने का प्रयास करने लगा, जिस पर संदेह होने पर पुलिस टीम ने घेरकर डिटेल कर उसकी तलाशी ली तो उसके पास से 20 ग्राम स्मैक बरामद की। ग्रामीण एसपी ने बताया कि पुलिस टीम ने मौके पर एनटीपीएस एक्ट में कार्रवाई करते हुए सीमलिया निवासी बृजमोहन उर्फ बिरजू (40) को गिरफ्तार किया। पकड़े गये आरोपी से स्मैक की खरीद-फरोख्त के बारे में अनुसंधान किया जा रहा है।

मंत्री दिलावर की रिपोर्ट पर बीडीओ शाजिया और एईएन पूनिया निलंबित

- दो महीने पहले शिक्षा मंत्री मदन दिलावर जब बीकानेर आए तो उन्होंने नौरंगदेसर समेत कई गांव में स्वच्छता निरीक्षक किया था
- इस दौरान ग्रामीणों ने एकजुट होकर सफाई न होने की शिक्षा मंत्री मदन दिलावर से शिकायत की थी

बीकानेर, (निसं)। करीब दो महीने पहले यहां आए शिक्षा मंत्री मदन दिलावर की रिपोर्ट पर जिले की चर्चित बीडीओ और एक सहायक अभियंता को निलंबित कर दिया गया है। आदेश शासन सचिव जोगायाम ने जारी किए।

जानकारी के अनुसार दो महीने पहले शिक्षा मंत्री मदन दिलावर जब बीकानेर आए तो उन्होंने नौरंगदेसर समेत कई गांव में स्वच्छता निरीक्षक किया था। ग्रामीणों ने एकजुट होकर सफाई न होने की मंत्री से शिकायत की थी। यह वही प्रकरण है जिसमें सरपंच को भी निलंबित किया जा

चुका है, लेकिन बीडीओ शाजिया तबस्सुम को बचाने की कोशिश हो रही थी। सरकार कांग्रेस की रही हो या भाजपा की मगर शाजिया तबस्सुम हमेशा राजनीतिक संरक्षण में ही रही है। वे लंबे समय तक बीकानेर में ही

पद स्थापित रही है। बीकानेर पंचायत समिति के सहायक अभियंता मनीष पूनिया पर भी ग्रामीण क्षेत्र में सफाई न करने का आरोप था। मंत्री दिलावर के एक्शन के बाद सरपंच को तो निलंबित कर दिया लेकिन सरकारी

अधिकारियों को बचाने की कोशिश हो रही थी, मगर मंत्री की रिपोर्ट के आधार पर इन दोनों को निलंबित कर दिया गया।

जिला परिषद के मुख्य कार्यकारी अधिकारी सोहनलाल ने बताया कि इन दोनों के पदों का चार्ज दिया जाएगा। उल्लेखनीय है कि लंबे समय से जिला परिषद में शिकायतों का अंबार बीकानेर से लेकर सरकार तक पहुंचा है लेकिन कोई कार्रवाई नहीं हुई पर एक कैबिनेट मंत्री की रिपोर्ट के आधार पर सरकार को एक्शन लेना पड़ा।

महिला की मौत, चिकित्सकों पर लापरवाही का आरोप

■ महिला मरीज के परिजनों ने हंगामा किया

(27) पत्नी बनवारीलाल निवासी सगानेर को प्रेगनेंसी के चलते दर्द होने पर हॉस्पिटल में भर्ती करवाया गया था। परिजनों का आरोप है कि डिलीवरी के दौरान इलाज में लापरवाही के चलते उसकी मौत हो गई। लापरवाही का

आरोप लगाकर परिजनों ने अस्पताल में हंगामा खड़ा कर दिया। हंगामे की सूचना पर सुभाष नगर थाना अधिकारी शिवराज गुर्जर जाब्ते के साथ मौके पर पहुंचे और समझाइश के प्रयास शुरू किये। लेकिन देर रात तक भी समझौता नहीं बन पाया। जिसके चलते विरोध मंगलवार को सबेरे फिर शुरू हुआ, जिसे पुलिस और हॉस्पिटल प्रबंधन ने समझाइश कर शांत करवाया।

पद स्थापित रही है। बीकानेर पंचायत समिति के सहायक अभियंता मनीष पूनिया पर भी ग्रामीण क्षेत्र में सफाई न करने का आरोप था। मंत्री दिलावर के एक्शन के बाद सरपंच को तो निलंबित कर दिया लेकिन सरकारी

खदान में डूबने से बालक की मौत

भीमवाड़ा, (रायला, (निसं)। लांबिया खुर्द पंचायत के गांव में खदान में डूबने से एक बालक की मौत हो गई। बालक सुबह बकरीयां चराने गया था। इस दौरान माले का खेड़ा के पास एक कालू में डूबने से मौत हो गई। मृतक कालू लाल (14) पिता नंदराम बैरान निवासी लांबिया खुर्द एक दो साथी के साथ पास में खदान में नहाने उतरे थे। उसी दौरान पैर फिसलने के कारण खदान गहरी होने के कारण अंदर डूब गया, जिससे आसपास के ग्रामीण व परिजनों और पुलिस द्वारा खदान में उतरकर उसे बाहर निकाला गया और बनेड़ा सीएचसी पहुंचाया गया। वहां डॉक्टरों ने उसे मृत घोषित किया।

सगाई से नाराज कोरियोग्राफर ने प्रेमिका की हत्या कर खुद की हाथ की नसें काटी

हत्या के 12-14 घंटे बाद मंगलवार सुबह कमरे में सफाई वाला पहुंचा तो खुलासा हुआ

उदयपुर, (कासं)। उदयपुर के हिरणमगरी इलाके में इस्टग्राम पर शुरू हुई प्रेम कहानी का मंगलवार को दुखद अंत हुआ है। प्रेमिका की सगाई से नाराज प्रेमी युवक ने युवती को परशुराम चौराहा स्थित होटल में मिलने बुलाया। होटल के कमरे में दोनों के बीच कहासुनी हुई तो प्रेमी युवक ने युवती का सिर दीवार पर मारा। झटके से दीवार से टकराने से युवती के सिर में गहरी चोट लगी और उसकी होटल के कमरे में ही मौत हो गयी। युवती को मरा देख चबराए युवक ने ब्लैड से खुद के हाथ की नस काटकर आत्महत्या का प्रयास किया, लेकिन ब्लैड के कट से हुए दर्द ने उसे मरने नहीं दिया। घटना के बाद युवक युवती की लाश को कमरे में छोड़कर होटल से भाग गया और हॉस्पिटल में जाकर भर्ती हो गया। हत्या के करीब 12-14 घंटे बाद मंगलवार सुबह होटल के कमरे में सफाई वाला पहुंचा तो मामले का

खुलासा हुआ। हत्या की सूचना पर डीएसपी छगन पुरोहित, थानाधिकारी भरत योगी तथा जाब्ता परशुराम चौराहा स्थित होटल पहुंचे। एफएएसएल टीम बुलाकर कमरे से सैपल एकत्रित किए गए और युवती की लाश को मोर्चरी शिफ्ट कर परिजनों को सूचना दी गयी। थानाधिकारी भरत योगी ने बताया कि ऋषभदेव हाल हिरणमगरी निवासी निक्किता (22) पुत्री ओमप्रकाश त्रिवेदी की मौत हुई है, जबकि सेक्टर 3 निवासी आरोपी युवक विजय भोई (27) पुत्र ऑंकार भोई हॉस्पिटल में भर्ती है। युवक ने जब दीवार की नस काटने का प्रयास किया तो खून निकलता देख युवक होटल से भागकर उसके परिजनों तक पहुंचा। परिजनों से चोट लगने की बात कहकर झुट बोला। परिजनों ने उसे हिरणमगरी सेक्टर 3 स्थित निजी हॉस्पिटल में भर्ती करावा

■ प्रेमी युवक ने युवती का सिर दीवार पर मारा, दीवार से टकराने से युवती के सिर में चोट लगी और मौत हो गई

■ घटना के बाद युवक युवती की लाश को कमरे में छोड़कर होटल से भाग गया और हॉस्पिटल में जाकर भर्ती हो गया

दिया। हॉस्पिटल में भर्ती हुए युवक ने किसी को नहीं बताया कि उसकी प्रेमिका की लाश होटल के कमरे में पड़ी है और वह हत्या करके आया है। करीब 12 से 14 घंटे बाद मंगलवार सुबह होटल में सफाई के लिए आए लड़के ने जब दरवाजा हल्का खुला देखा तो उसने आवाज लगायी और जब दरवाजा पूरा खोला तो फर्श पर बिखरा खून और युवती की लाश देखकर उसने तत्काल होटल प्रबंधन को बताया और उसके बाद सूचना पर पुलिस भी मौके

पर पहुंची। सीसीटीवी फुटेज और आईडी से पुलिस आरोपी युवक तक पहुंची तो वह हॉस्पिटल में भर्ती मिला। जानकारी के अनुसार ऋषभदेव निवासी युवती निक्किता उदयपुर में प्राइवेट कॉलेज से नर्सिंग कर रही थी और भाई के साथ हिरणमगरी में ही किसान के मकान में रहती थी। इसी बीच उसकी हिरणमगरी की ही विजय भोई से इस्टग्राम के जरिए दोस्ती हुई और कहानी प्रेम में तब्दील हो गयी। विजय भोई डांसर है और इवेंट्स में डांस

परफोर्म करता है। दोनों अक्सर मिलने लगे तो निक्किता के घर वालों को इनकी प्रेम कहानी की भनक लग गयी। परिजनों ने निक्किता को समझाया और गांव ऋषभदेव वापस बुला लिया। परिजनों ने निक्किता की कहीं और सगाई कर दी।

निक्किता ने सगाई के बाद नए रिश्ते को अपना लिया और विजय भोई से दूरी बना ली। यही बात विजय भोई को नागवार गुजरी। सब कुछ ठीक चलता देखकर निक्किता के परिजनों ने उसे पढ़ाई पूरी करने के लिए भाई के पास दोबारा ऋषभदेव से उदयपुर शहर भेज दिया। निक्किता के उदयपुर आते ही विजय ने एक आखिरी बार निक्किता से मिलने की इच्छा जाहिर की और उसे मिलने बुलाया। विजय ने परशुराम चौराहा स्थित एक होटल में कमरा बुक किया और निक्किता को साथ लेकर गया, जहां दोनों में कहासुनी हुई।

कार्यालय, नगरपालिका मण्डल, बीदासर (चुरू) राज20	
E-mail:- nagarpalikabidasar@gmail.com	Phone No. : ०1560 – 262028
क्रमांक-नयाग्री / 2025-26 / 775	दिनांक-19.06.2025
ई-निविदा सूचना सख्यां 02/2025-26	
नगरपालिका बीदासर में निम्नलिखित निर्माण कार्यो के लिये नियमों के अन्तर्गत नगर निगम बीकानेर / नगरपालिका बीदासर में पंजीकृत व अन्य विभागों के 'A' एवं 'AA' श्रेणी में पंजीकृत सर्वेडों से निर्धारित प्रपत्र में ई-प्रोक्यूरेमेन्ट प्रक्रिया से निविदा से कांवेय हेतु ऑनलाईन निविदायें आमंत्रित की जाती है। निविदा कार्य दिनांक 20.06.2025 को 17:00 बजे से तथा दिनांक 07.07.2025 समय 18:00 बजे तक ऑनलाईन निविदा जमा करवाई जा सकती है। निविदा शर्तों अदि सम्पूर्ण विवरण वेबसाईट http://www.eproc.rajasthan.gov.in पर देखी जा सकती है।	
NIB Code- DLB2526A02725	UBN NO.- DLB2526A0808621
राज.संवाव/सी/25/4818	अध्यक्ष निविदाधिकारी

कार्यालय कृषि उपज मण्डी समिति, दूनी (टोंक - राज.)					दिनांक :- 19/06/2025		
क्रमांक :- कृ.उ.म.स.दु./मण्डी निविदा/2025-26/89-94					निविदा सूचना		
सर्वसाधारण को सूचित किया जाता है कि कृषि उपज मण्डी समिति, दूनी में वित्तीय वर्ष 2025-26 (दिनांक 01.07.2025 से 30.06.2026 तक) की निम्न सुविधा मदीं /अन्य मदीं हेतु (क.सं. 1 से 8) खुली द्विकर्मी बोली पद्धति के माध्यम से मोहरवन्द निविदाएं आमंत्रित की जाती है। निविदा प्रपत्र दिनांक 19.06.2025 को सांय 04:00 बजे से दिनांक 26.06.2025 को दोपहर 12:00 बजे तक विक्रय किये जाएंगे।							
क्र. सं.	मदीं का नाम	अनु. राशि (लाखों में)	निविदा शुल्क राशि (रु. में)	निविदा प्रतिभूति राशि (रु. में)	निविदा फार्म विक्रय करने की अंतिम तिथि व समय	निविदा प्रस्तुत करने की अंतिम तिथि व समय	निविदा खोले जाने की तिथि एवं समय
1	घौकीदारी व्यवस्था ठेका	9.50	590 /—	19000 /—	26.06.2025 को दोपहर 12:00 बजे तक	26.06.2025 को सांय 04:00 बजे तक	27.06.2025 को प्रातः 11:00 बजे
2	जलवाहक व्यवस्था ठेका	4.50	590 /—	9000 /—			
3	जल आपूर्ति ठेका (टैंकर सप्लाई)	1.50	590 /—	3000 /—			
4	सफाईकर्मियों उपलब्ध करवाने तथा एकत्रित कचरे को ट्रेक्टर —ट्रॉली / डम्पर से उतवाकर मण्डी प्रांगण से बाहर डालने के संयुक्त कार्य का ठेका।	5.00	590 /—	10000 /—			
5	कम्प्यूटर संबंधी कार्यों हेतु कम्प्यूटर ऑपरेटर(मशीन विध में)	9.50	590 /—	19000 /—			
6	लेखन मुद्रण कार्यालय	0.20	236 /—	400 /—			
7	लेखन स्टेशनरी कार्यालय	0.30	236 /—	600 /—			
8	लेखन मुद्रण व्यापारी	0.50	236 /—	1000 /—			
UBN No. :- DAM25265S0B003369, DAM25265S0B003370, DAM25265S0B003371, DAM25265S0B003372, DAM25265S0B003373, DAM25265S0B003374, DAM25265S0B003375, DAM25265S0B003376, DAM25265S0B003377							
NIB No.:- DAM2526A0211							
निविदा से सम्बन्धित विवरण वेबसाईट www.sppp.rajasthan.gov.in व विभागीय पोर्टल agriculture.rajasthan.gov.in/mandi/ पर भी देखा जा सकता है। सराई निविदा स्वीकार नहीं होगी। वेबसाईट से निविदा प्रपत्र डाउनलोड करने पर निविदा प्रपत्र का मूल्य दिनांक 26/06/2025 को दोपहर 12:00 बजे तक कार्यालय में जमा करवाना अनिवार्य होगा एवं निविदा प्रतिभूति राशि के की.डी./बैंकर्स चेक को सखिब, कृषि उपज मण्डी समिति, दूनी के नाम से देय हो निविदा के साथ निधारित दिनांक व समय तक कार्यालय में प्रस्तुत करवायी जानी अनिवार्य होगी, सलनन नहीं किये जाने पर निविदा निरस्त कर दी जावेगी।							
प्रत्यक्ष कृषि उपज मण्डी समिति, दूनी (टोंक)				सचिव कृषि उपज मण्डी समिति, दूनी (टोंक)			
राज.संघार/दूनी/25/4843							

गांव, गरीब, किसान व मजदूर के सशक्त होने से देश की तरक्की संभव : मुख्यमंत्री

मुख्यमंत्री भजनलाल शर्मा ने दूदू के ग्राम बिचून में किया पं. दीनदयाल उपाध्याय अंत्योदय संबल पखवाड़े का शुभारंभ

-कार्यालय संवाददाता-
जयपुर। मुख्यमंत्री भजनलाल शर्मा ने मंगलवार को दूदू तहसील स्थित बिचून ग्राम में पंडित दीनदयाल उपाध्याय संबल पखवाड़े का शुभारंभ किया। उन्होंने कहा कि अंत्योदय के सिद्धांत के अनुसार गांव, गरीब, किसान, मजदूर के सशक्त होने से ही देश की तरक्की संभव है। इस दर्शन को साकार करने के लिए राज्य सरकार पंडित दीनदयाल उपाध्याय अन्त्योदय संबल पखवाड़े के माध्यम



मुख्यमंत्री भजनलाल शर्मा ने मंगलवार को दूदू तहसील में पंडित दीनदयाल उपाध्याय संबल पखवाड़े का शुभारंभ किया।

माध्यम से हम विकास के उजियारे को हर जरूरतमंद तक पहुंचाने का संकल्प पूरा कर रहे हैं। मुख्यमंत्री ने कहा कि इस पखवाड़े में विभिन्न शिविरों में भूमि-संबंधी विवादों का समाधान और आपसी सहमति से बंटवारे, पं. दीनदयाल उपाध्याय गरीबी मुक्त गांव योजना में 10 हजार गाँवों में बीपीएल परिवारों का सर्वे कर उन्हें सरकारी योजनाओं से जोड़ा जाएगा। इसके साथ ही, स्वामित्व पट्टे बनाने एवं वितरण करने जैसे कार्यों से ग्रामीण बिना कानूनी अड़चनों के अपनी जमीन का स्पष्ट स्वामित्व प्राप्त कर सकेंगे।

शर्मा ने कहा कि इन शिविरों में पानी की टंकियों की सफाई, लंबित नल कनेक्शनों का प्रावधान, लीकेज की मरम्मत, नहरों की सफाई जैसे प्रकरण भी शामिल होंगे, जिससे गांवों में स्वच्छ पेयजल और बेहतर सिंचाई सुविधाएं उपलब्ध होंगी।

इसी तरह नर्सरियों से पौधों का वितरण, मृदा नमूनों का संग्रहण, और मृदा स्वास्थ्य कार्ड का वितरण किसानों को वैज्ञानिक खेती करने में सहायता करेगा। उन्होंने कहा कि शिविरों में मंगला पशु बीमा, पशुओं की जांच, इलाज और टीकाकरण जैसे कार्यों से पशुपालकों को आर्थिक सुरक्षा मिल सकेगी। पखवाड़े के दौरान आयुष्मान कार्ड वितरण, एनएफएएए के लंबित प्रकरणों का निस्तारण, विद्यालयों में प्रवेशोत्सव से बच्चों का नामांकन तथा झूलते तारों और विद्युत पोलों की मरम्मत जैसे कार्यों से सीधे तौर पर गरीब और वंचित वर्ग का जीवन सुगम होगा।

मुख्यमंत्री ने कहा कि गत सरकार के समय प्रदेश हर क्षेत्र में पिछड़ गया था। हमने आते ही इस स्थिति को बदलने का संकल्प लिया। हमारी सरकार ने बिजली उपभार लिए बिना ही रबी सीजन में किसानों को इसकी

निर्बाध आपूर्ति सुनिश्चित की।शर्मा ने कहा कि हमारे संकल्प और मेहनत से पिछले डेढ़ साल में राजस्थान फिर से विकास की पटरी पर दौड़ने लगा है और हमारा लक्ष्य है कि राजस्थान कि केवल भारत का अग्रणी राज्य बने, बल्कि हर नागरिक का जीवन समृद्ध और सशक्त हो।

उप मुख्यमंत्री डॉ. प्रेमचंद बैरवा ने कहा कि मुख्यमंत्री भजनलाल शर्मा के नेतृत्व में राज्य सरकार समाज के प्रत्येक वर्ग को जनकल्याणकारी योजनाओं के माध्यम से लाभान्वित कर रही है।

मुख्यमंत्री शर्मा ने बिचून से जयपुर लौटते समय रास्ते में काफिला रूकवाकर बारिश की फुहारों के बीच चाय का आनंद लिया।समारोह में संसदीय कार्य मंत्री जोगाराम पटेल, जयपुर जिला प्रमुख रमा चोपड़ा सहित विभिन्न जनप्रतिनिधयण, अधिकारीगण एवं बड़ी संख्या में आमजन उपस्थित रहे।

रेजीडेंट डॉक्टर्स का दो घंटे कार्य बहिष्कार जारी, मरीज परेशान

जयपुर। उदयपुर में रेजिडेंट डॉक्टर रवि शर्मा की करंट से मौत की घटना के बाद प्रदेशभर के चिकित्सक संगठनों में रोष है। जयपुर रेजिडेंट डॉक्टर्स एसोसिएशन जाई से जुड़े रेजिडेंट डॉक्टरों ने मंगलवार को दूसरे दिन भी सुधा से 10 बजे तक दो घंटे पेन डाउन हड़ताल की। इससे अरपताल में मरीजों को खासी परेशानी का सामना करना पड़ा। रेजीडेंट डॉक्टरों का कहना है कि जब तक मांगे नहीं मानी जाएंगी तब तक ये दो घंटे को हड़ताल अनिश्चितकाल तक जारी रहेगी। इस बोध जाई के पदाधिकारियों ने मामले को लेकर चिकित्सा शिक्षा सचिव अम्बरीष कुमार से भी मंगलवार की मुलाकात की और उन्हें मांगों का ज्ञापन साँपा।दोनों चिकित्सक संगठनों का कहना है कि लापरवाही के कारण चिकित्सक की मौत हुई, लेकिन अभी तक कॉलेज प्रशासन और सरकार दोषियों पर कार्रवाई नहीं कर पाई। वहीं दूसरी ओर राजस्थान के मेडिकल

- **उदयपुर में रेजिडेंट डॉ. रवि शर्मा की करंट से मौत मामला**
- **चिकित्सा शिक्षा सचिव को ज्ञापन भी साँपा**

टीचर्स ने जोधपुर में डॉ. राकेश विश्‍नोई आत्महत्या प्रकरण में डॉ. राजकुमार राठौड़ को एपीओ किए जाने का विरोध शुरू कर दिया है।

तस्मान मेडिकल कॉलेज टीचर्स एव्सिएशन एसएमएस मेडिकल कॉलेज जयपुर की एक बैठक मंगलवार को आयोजित हुई। बैठक में डॉ. राठौड़ को बिना किसी जांच के एपीओ करने पर चोर विरोध जताया है। अध्यक्ष डॉ. धीरत जैफ ने बताया कि सरकार से मांग की गई है कि उनके पूर्व पद पर ससम्मान पुनर्स्थापित किया जाए।



जयपुर। राज्यपाल हरिभाऊ बागडे की मुंबई में मंगलवार को महाराष्ट्र के मुख्यमंत्री देवेंद्र फडणवीस से मुलाकात हुई। इस दौरान विभिन्न मुद्दों पर उनसे राज्यपाल का संवाद भी हुआ। राज्यपाल बागडे और मुख्यमंत्री फडणवीस की यह शिष्टाचार भेंट थी।

‘आंगनबाड़ी भवनों की मरम्मत पर 50 करोड़ रु. व्यय होंगे, कार्यकर्ताओं का मानदेय भी बढ़ेगा’

जयपुर। उपमुख्यमंत्री एवं महिला एवं बाल विकास मंत्री दिया कुमारी की अध्यक्षता में आज सचिवालय में विभागीय समीक्षा बैठक आयोजित की गई। बैठक में महिला अधिकारियों और निदेशालयों की मौजूदगी में विभाग की

- **आंगनबाड़ी में पोषण आहार में दूध की मात्रा भी बढ़ायेगी राज्य सरकार**

विभिन्न योजनाओं और बजट घोषणाओं की प्रगति पर गहरा चर्चा की गई।

बैठक में आंगनबाड़ी कार्यकर्ताओं के मानदेय में 10 प्रतिशत वृद्धि, पोषण आहार में दूध की मात्रा बढ़ाने, और आंगनबाड़ी भवनों की मरम्मत के लिए 50 करोड़ रुपये व्यय करने जैसे महत्वपूर्ण प्रस्तावों पर निर्णय लिए गए। 3688 भवनों की मरम्मत के लिए समग्र



उपमुख्यमंत्री एवं महिला बाल विकास मंत्री दिया कुमारी ने सचिवालय में विभागीय समीक्षा बैठक ली।

शिक्षा अभियान से समन्वय का सुझाव दिया गया।

उप मुख्यमंत्री ने 'अमृत आहार योजना' के अंतर्गत सप्ताह में 5 दिन वितरित किये जा रहें दूध को सैम बच्चों को मात्रा बढ़ाकर वितरित किये जाने पर आवश्यक निर्देश दिए। राज्य द्वारा प्रधानमंत्री मातृ वंदना योजना में किए गए

उल्लेखनीय प्रदर्शन की भी सराहना की गई। जिसमें राजस्थान अव्वल नंबर पर आया है।

उप मुख्यमंत्री ने 'अमृत आहार योजना' के अंतर्गत सप्ताह में 5 दिन वितरित किये जा रहें दूध को सैम बच्चों को मात्रा बढ़ाकर वितरित किये जाने पर आवश्यक निर्देश दिए। उन्होंने कहा कि "अच्छे कामों को सिर्फ कागजों में नहीं, जनता

तक भी पहुँचना चाहिए।"

पोषण ट्रैकर,आंगनबाड़ी केंद्र, हाई-प्रोफाइल आंगनबाड़ी, सखी केंद्र, उड़ान योजना, नारी शक्ति उद्यम प्रोत्साहन योजना, कोशल सामर्थ्य योजना, और मुख्यमंत्री सामूहिक विवाह योजना जैसे कार्यक्रमों की भी गहन समीक्षा की गई।

80 करोड़ की लागत से बनेगा प्रदेश कांग्रेस भवन

जयपुर। मानसरोवर के शिप्रा पथ पर करीब 6000 वर्ग जमीन पर बनने वाले राजस्थान कांग्रेस के बहुमंजिला भवन ,जो आधुनिक सुविधाओं से सुसज्जित होगा, का निर्माण कार्य आगामी जुलाई माह के पहले सप्ताह में शुरू हो सकता है।

प्रदेश कांग्रेस के अध्यक्ष गोविंद सिंह डोटासरा और नेता प्रतिपक्ष टीकाराम जुली ने प्रभारी महासचिव सुखजिंदर सिंह रंधावा, प्रदेशाध्यक्ष कोषाध्यक्ष अजय माकन से दिल्ली में मुलाकात की थी। इसके साथ ही इसे लेकर फैसला हुआ है। यही कारण है कि 3 जुलाई को जयपुर में भवन निर्माण समिति की बैठक प्रस्तावित है। एआईसीसी से स्वीकृति के बाद भवन निर्माण शुरू कर दिया जाएगा। हाल ही में भवन निर्माण को लेकर प्रदेश प्रभारी सुखजिंदर सिंह रंधावा, प्रदेशाध्यक्ष गोविंद सिंह डोटासरा और नेता प्रतिपक्ष टीकाराम जुली पार्टी अध्यक्ष मल्लिकार्जुन खड्गे और राष्ट्रीय कोषाध्यक्ष अध्यक्ष अजय माकन से भी मिले थे। भवन निर्माण के लिए अखिल भारतीय कांग्रेस कमेटी में अलग अलग बैंक खाते भी खोले गए हैं, जिसमें तमाम

- **निर्माण कार्य आगामी जुलाई माह के पहले सप्ताह में शुरू होगा**

सहयोग राशि एकत्रित की जा रही है। भवन निर्माण का पूरा काम एआईसीसी की देखरेख में ही पूरा होगा।

प्रदेश कांग्रेस के नए भवन के लिए गहलोल सरकार में मानसरोवर की शिप्रापथ के पास 6000 वर्ग गज जमीन खरीदी गई थी। 23 सितंबर 2023 को पार्टी के राष्ट्रीय अध्यक्ष मल्लिकार्जुन खड्गे और पूर्व अध्यक्ष राहुल गांधी ने शिलान्यास किया था। प्रदेश कांग्रेस का नया भवन चार मंजिला होगा, जिसकी लागत 80 करोड़ रुपए से ज्यादा बताई गई है। इस भवन में गाड़ियों के लिए अंडरग्राउंड पार्किंग, कैटीन, कॉन्फ्रेंस हॉल, जिम और स्विमिंग पूल जैसी सुविधाएं भी होंगी। आधुनिक सुविधाओं से लैस कमरे बनाए जाएंगे। यही नहीं, कांग्रेस के अग्रिम संगठनों महिला कांग्रेस युवा कांग्रेस और सेवादल सहित विभिन्न विभाग प्रकोष्ठों को भी इसी भवन में अलग-अलग दफ्तर दिए जाएंगे।

मदन राठौड़ ने पुण्यतिथि पर की पुष्पांजलि अर्पित

जयपुर। भाजपा प्रदेश अध्यक्ष मदन राठौड़ ने मंगलवार को पूर्व प्रदेश अध्यक्ष एवं पूर्व राज्यसभा सांसद स्व. मदनलाल सेनी की पुण्यतिथि पर भाजपा प्रदेश मुख्यालय में उनके चित्र पर पुष्पांजलि अर्पित की। राठौड़ ने सेनी के कार्यों और उनके द्वारा पार्टी व समाज की भलाई के लिए प्रदर्शित अदम्य ऊर्जा की भुर्रि भुर्रि प्रशंसा की। उन्होंने कहा कि स्व. सेनी ने न केवल अपने समर्पित नेतृत्व से पार्टी को सशक्त किया, बल्कि कार्यकर्ताओं के साथ मिलकर एक ऐसे वैश्विक वटवृक्ष को पोषित किया, जिसकी शाखाएँ आज भी न सिर्फ मजबूती से फैली हुई हैं, बल्कि आने वाली पीढ़ियों के लिए प्रेरणा स्रोत बनी हुई हैं। राठौड़ ने सभी को उनके पदचिन्हों पर चलने की प्रेरणा देकर कार्य के प्रति निष्ठा और ईमानदारी का संदेश दिया।

इस मौके पर भाजपा प्रदेश उपाध्यक्ष नारायण पंचारिया, नाहर सिंह जोधा, भाजपा प्रदेश मंत्री भूपेंद्र सेनी, अजीत मांडण, पूर्व भाजपा प्रदेश महामंत्री जगवीर छावा, भाजपा प्रदेश कार्यालय प्रभारी मुकेश पारीक, सहप्रभारी भवानी शंकर शर्मा, रजनीश चनाना, तथा अन्य पदाधिकारी एवं कार्यकर्ता उपस्थित थे।

भूखंड बुक करने के बाद आवंटन करने से इनकार, कोर्ट ने मामला दर्ज करने के दिए आदेश

जयपुर। अतिरिक्त मुख्य न्यायिक मजिस्ट्रेट क्रम-10 महानगर प्रथम ने भूखंड बुक करने के बाद उसका आवंटन नहीं करने के मामले में यूबी बिल्डर के अजयपाल सिंह, डीम प्लस के सुरेंद्र सहित अन्य के खिलाफ मानसरोवर थाना पुलिस को मामला दर्ज करने के आदेश दिए हैं। पीठासीन अधिकारी मनीष शर्मा ने यह आदेश पुलिस निरीक्षक गायत्री अलवरिया के परिवाद पर दिए।

परिवाद में अधिवक्ता बाबूलाल बैरवा ने अदालत को बताया कि परिवादी ने जून, 2024 में बगरू टोल प्लाजा के पास आरोपी बिल्डर की यूनिक सिटी एक्सटेंशन में 22950 रुपए प्रति वर्गगज में दो प्लॉट बुक कराए थे। जिसका भुगतान अजयपाल सिंह के खाते में किया गया। आरोपियों ने रेरा रजिस्ट्रेशन के बाद शेष राशि अदा कर विक्रय पत्र पंजीयन कराने के लिए कहा। परिवाद में कहा गया कि रेरा रजिस्ट्रेशन होने के बाद जब परिवादी ने बिल्डर से विक्रय पत्र देने के लिए कहा, लेकिन बिल्डर ने बुकिंग के समय तय की गई

- **भूखंड बुक करने के बाद उसका आवंटन नहीं करने के मामले में यूबी बिल्डर के अजयपाल सिंह, डीम प्लस के सुरेंद्र सहित अन्य के खिलाफ मानसरोवर पुलिस को मामला दर्ज करने के आदेश दिए**

राशि में प्लॉट देने से इनकार कर दिया। जब परिवादी ने इसका विरोध किया तो बिल्डर ने प्रति वर्ग गज 35 हजार रुपए की मांग की। परिवाद में कहा गया कि अपने साथ हुई ठगी को लेकर वह मानसरोवर थाने में रिपोर्ट दर्ज कराने गई, लेकिन आरोपियों की पहुंच होने के कारण पुलिस ने भी मामला दर्ज नहीं किया। जिस पर सुनवाई करते हुए अदालत ने आरोपियों के खिलाफ मामला दर्ज कर जांच के आदेश दिए हैं।

मृतक आश्रितों व सेवानिवृत्तों को मिलेगी पेंशन

जयपुर। प्रदेश की पिछली गहलोल सरकार के द्वारा निर्माा/बोर्डों में जीपीएफ लिंकड पेंशन स्कीम पेंशन लागू किये जाने के निर्णय के बाद जयपुर सिटी ट्रांसपोर्ट सर्विसेज (जेसीटीएसएल) में भी जेसीटीएसएल एम्पलाईज-एटक की मांग पर राजस्थान सखिल सर्विसेज (पेंशन) रुलस,1996 के अनुसार इसे 1 जून 2023 को जीपीएफ लिंकड पेंशन स्कीम लागू की गई थी। यूनियन के अध्यक्ष विपिन ने बताया कि उसके बाद से ही यूनियन लगातार मृत कार्मिकों के आश्रितों एवं सेवानिवृत्त कार्मिकों को पेंशन शुरू करने की मांग कर रही है। परंतु जेसीटीएसएल में पेंशन भुगतान अधिकारी, पेंशन स्वीकृत अधिकारी एवं पेंशन अधिकृत अधिकारी की जिम्मेदारी तय नहीं होने के कारण पेंशन शुरू नहीं हो पा रही थी। इसी माह 18 जून 2025 को जेसीटीएसएल एम्पलाईज यूनियन-एटक एवं प्रबंधन के बीच इस संबंध में सकारात्मक वार्तालाप हुई थी।मंगलवार को जेसीटीएसएल द्वारा इस संबंध में आदेश जारी करने के बाद पिछले 2 साल से पेंशन का ईंतजार कर रहे मृत कार्मिकों के आश्रितों एवं सेवानिवृत्त कार्मिकों को पेंशन शुरू होने की उम्मीद जगी है।

साले ने की थी जीजा की हत्या

जयपुर। जयसिंहपुरा इलाके में प्रेम विवाह से नाराज साले ने दिनदहाड़े पत्थर से सिर कुचलकर अपने जीजा की हत्या कर दी। ऑनर किलिंग के मामले में पुलिस ने मृतक गोविंद प्रजापत (27) के साले समेत तीन आरोपियों को डिटेन किया है। गोविंद ने आरोपी युवक की बहन से लव मैरिज की थी। इससे आरोपी गुस्सा था। इसके चलते उसने प्लानिंग बनाकर गोविंद की पत्थर से सिर कुचल कर हत्या कर दी थी। पुलिस ने बताया कि गोविंद ने पायल सैनी से लव मैरिज की थी। युवती के परिजन इस रिश्ते से नाराज थे। गोविंद को जान से मारने की धमकी भी दे चुके थे। 21 जून को सुबह करीब 10 बजे गोविंद काम पर जा रहा था। पशु हटवाड़ा चौकी के पास पायल के अस्पताल ले जाया गया, जहां डॉक्टरों ने उसे मृत घोषित कर दिया। गोविंद के परिवार ने रिपोर्ट में हनुमान राय, अजय और अन्य पर हत्या की साजिश रचने का आरोप लगाया गया था। पुलिस ने मामला दर्ज कर जांच शुरू कर दी थी।गोविंद के पिता मनसुख ने कहा कि डेढ़ साल पहले इकलौते बेटे गोविंद ने पायल सैनी से लव मैरिज की थी।

देवनानी ने बर्लिन में निर्माणाधीन गणेश मंदिर का दौरा किया

जयपुर। विधानसभा अध्यक्ष वासुदेव देवनानी ने सोमवार को जर्मनी यात्रा के दौरान बर्लिन में निर्माणाधीन गणेश मंदिर का अवलोकन किया। देवनानी ने बर्लिन में बन रहे मंदिर पर प्रसन्नता जाहिर की। देवनानी ने मंदिर में स्थापित प्रतिमाओं के दर्शन किए और पूजा अर्चना कर देश और प्रदेश की खुशी की कामना की। देवनानी ने मंदिर परिसर का अवलोकन किया। मंदिर में स्थापित होने वाली मूर्तियां और अन्य निर्माण की भी देवनानी ने जानकारी ली। देवनानी ने मंदिर के ट्रस्टी श्री विल्वनाथन कृष्णामूर्ति से मंदिर निर्माण के बारे में चर्चा की। देवनानी को मंदिर ट्रस्ट के ट्रस्टी ने बताया कि बर्लिन में श्री गणेश मंदिर का निर्माण किया जा रहा है। मंदिर की स्थापना सन 2006 में की गई थी।

बर्लिन में सनातन परंपरा के लिए एक महत्वपूर्ण केंद्र बन रहा है। यह मंदिर पूजा, विवाह समारोह, गृह प्रवेश और अन्य आध्यात्मिक गतिविधियों के लिए स्थान भी उपलब्ध कराएगा। देवनानी को बताया कि यह मंदिर जर्मनी का सबसे बड़ा मंदिर होने का गौरव रखता है।



देवनानी ने मंदिर परिसर में प्रतिमाओं के दर्शन कर पूजा-अर्चना की।

मंदिर का निर्माण 2005 में शुरू हुआ था और 2023 में इसका निर्माण पूर्ण होनेकी उम्मीद है। मंदिर का निर्माण सनातन, आध्यात्मिक, पारंपरिक, वैदिक और आगम शास्त्रों के अनुसार किया गया है। यह भारतीय संस्कृति और परंपराओं को प्रदर्शित करता है। मंदिर ट्रस्ट के प्रतिनिधियों ने श्री देवनानी को बताया कि मंदिर का निर्माण श्री विल्वनाथन कृष्णमूर्ति के प्रयासों का परिणाम है, जिन्होंने 50

साल पहले बर्लिन में आकर मंदिर बनाने का सपना देखा था। दी क्विट मंदिर का निर्माण पूरी तरह से जन सहयोग से किया गया है। इसमें किसी भी सरकारी सहायता का उपयोग नहीं किया गया है।यह ऐतिहासिक मंदिर पारंपरिक वैदिक एवं आगम शास्त्रों के अनुसार निर्मित किया जा रहा है। यह मंदिर न केवल आध्यात्मिक गतिविधियों के लिए एक पवित्र स्थल है, बल्कि यह जर्मनी में बसे भारतीय

- **मंदिर ट्रस्ट प्रतिनिधियों से देवनानी का हुआ संवाद**

एवं विशेष रूप से तमिल मूल के लोगों के लिए एक जीवंत सांस्कृतिक केंद्र भी बन गया है।

देवनानी ने मंदिर परिसर में पूजा-अर्चना की एवं मंदिर की स्थापत्य कला तथा अन्य गतिविधियों की जानकारी प्राप्त की। उन्होंने मंदिर ट्रस्ट के सदस्यों द्वारा किए जा रहे सांस्कृतिक व सामाजिक कार्यों की सराहना करते हुए कहा, "यह मंदिर भारत की सनातन संस्कृति, अध्यात्म और आस्था का अद्भुत प्रतीक है।

यह जर्मनी की धरती पर भारतीय मूल्यों की एक सजीव उपस्थिति है।" उन्होंने कहा कि यह मंदिर भारत और जर्मनी के बीच सांस्कृतिक संबंधों को प्रगाढ़ बनाने में एक महत्वपूर्ण भूमिका निभा रहा है। उन्होंने मंदिर निर्माण में लगे सभी कार्यकर्ताओं एवं सहयोग करने वाले लोगों को शुभकामनाएँ दीं।

जयपुर में हुई सप्त शक्ति कमांड फॉर्मेशन कमांडर्स कॉन्फ्रेंस

जयपुर। राजधानी जयपुर में सप्त शक्ति कमांड फॉर्मेशन कमांडर्स कॉन्फ्रेंस का आयोजन 23 व 24 जून को हुआ। सप्त शक्ति कमांड के आर्मी कमांडर लेफ्टिनेंट जनरल मनजिंदर सिंह ने कॉन्फ्रेंस की अध्यक्षता की। इस दो दिवसीय कॉन्फ्रेंस के दौरान

- **इस कॉफ्रेंस में वर्तमान सुरक्षा स्थिति, सामरिक व तकनीकी क्षेत्रों में इसके विभिन्न प्रभावों की समीक्षा की गई। साथ ही भावी दिशा और बेहतर ऑपरेशनल तैयारियों पर भी विचार किया**

वर्तमान सुरक्षा स्थिति तथा सामरिक और तकनीकी क्षेत्रों में इसके विभिन्न प्रभावों की समीक्षा करते हुए भावी दिशा और बेहतर ऑपरेशनल तैयारियों पर विचार किया गया। कॉन्फ्रेंस में



आर्मी कमांडर लेफ्टिनेंट जनरल मनजिंदर सिंह ने जयपुर में सप्त शक्ति कमांड फॉर्मेशन कमांडर्स कॉन्फ्रेंस का आयोजन किया।

अत्याधुनिक तकनीकों को अपनाने, आधुनिकीकरण, साइबर सुरक्षा तथा क्षमता एवं दक्षता विकास जैसे महत्वपूर्ण विषयों पर विशेष बल दिया गया। ऑपरेशनल तैयारियों को सुनिश्चित करने के लिए तकनीकी आधारित समाधान और उपकरणों एवं तकनीकों के उपयोग में इन्ोवेटिव एप्रोच अपनाने पर बल दिया। सभी फॉर्मेशन्स को अपनी ऑपरेशनल तैयारियों में

अधिक सक्रियता के लिए प्रेरित किया। आर्मी कमांडर ने सभी रैंकों और फॉर्मेशन्स द्वारा ऑपरेशन सिंदूर से किए गए सफल, निर्णायक एवं उत्कृष्ट प्रयासों की सराहना की। साथ ही उन्होंने फॉर्मेशन्स को ऑपरेशनल क्षमता में उत्कृष्टता प्राप्त करने के लिए अपने प्रयासों को इसी उत्साह और प्रतिबद्धता के साथ जारी रखने के लिए प्रोत्साहित किया।

